

ARBITRU

Dott. Deborah Schembri

Seduta ta' nhar it-Tnejn, 17 ta' Ġunju, 2024

Talba Nru: CCT29/24/DS

Alexander Borg

Vs

Portelli & Brincat Ltd.

It-Tribunal

Ra l-avviż tar-rikorrenti pprezentat fit-12 ta' Frar, 2024 fejn talab hlas lura ta' sitt mija u għoxrin Ewro (€620) illi huwa kien hallas għal blinds illi flit wara li nextraw kellihom problemi illi anke wara li kien hemm tentattiv illi jitrangaw baqghu difettużi;

Ra illi s-soċjeta' intimata debitament notifikata bl-avviż tat-talba u tas-smiegh ma intavolatx risposta u għal din ir-raguni giet meqjusa kontumaci minn dan it-Tribunal;

Ra illi l-attur prezenta l-pużizzjoni tiegħu;

Ra l-atti kollha tal-kawża.

Sema' x-xhieda prodotti, bil-ġurament.

Ikkunsidra

Illi mill-provi jirriżulta illi l-attur kkonferma il-punti essenzjali tat-talba tiegħu, bl-informazzjoni illi nizzel fiha, taht ġurament kif ukoll žied xi nformazzjoni addizzjonali permezz tax-xhieda tiegħu.

Illi mill-provi rriżulta illi l-attur xtara roller blinds li ġew installati fid-19 ta' Jannar, 2023 liema blinds thallsu fit-totalita' tagħhom fl-ammont ta' sitt mija u għoxrin Ewro

(€620). Erbgħa minn sitt blinds bdew juru problemi wara xahrejn. Tekniku tas-soċjeta' intimata prova jsewwi uħud minnhom fuq il-post u uħud minnhom ittieħdu għat-tiswija.

Kemm dawk li ssewwew fuq il-post kif ukoll dawk li ttieħdu għat-tiswija reggħu preżentaw l-istess problemi u blind minnhom ma gietx ritornata lura.

Illi mill-provi jirrizulta illi r-rikorrenti kkonferma d-dettalji dwar it-talba tiegħu taht gurament. It-Tribunal jinnota illi s-soċjeta' intimata giet notifikata kemm bl-avviż tas-smiegh kif ukoll bit-talba fid-29 ta' Frar, 2024. Galadarba s-soċjeta' intimata la għamlet risposta u lanqas bagħtet rappreżentant tagħha sabiex jagħti x-xhieda tiegħu il-verżjoni tar-rikorrenti m'hija bl-ebda mod kontradetta. Barra minn hekk il-verżjoni tar-rikorrenti hija korroborata min evidenza dokumentarja illi ma thalli l-ebda dubbju f'moħħ dan it-Tribunal illi l-fatti graw hekk kif gie konfermat taht gurament u cioe' illi l-hlas tad-depositu sar u ser tistrieħ fuq ix-xhieda guramentata mhux kontradetta mis-soċjeta' intimata illi l-blinds kienu u baqgħu difettużi u li wahda minnhom ma gietx irritornata.

Illi t-Tribunal ulterjorment jinnota illi l-aġir tas-soċjeta' konvenuta kkawża inkonvenjent ċar lill-attur illi jkun ingust illi jgħaddi inosservat.

Ikkunsidra ulterjorment

Illi f'Legislazzjoni Sussidjarja 387.01 Regoli dwar it-Tribunal għal talbiet tal-Konsumaturi, Regola 12.1 tgħid illi **'jekk l-intimat ma jattendix seduta, l-Arbitru jista' jiddeciedi t-talba kontra dak l-intimat;**


Deċiżjoni

Għaldaqstant, għar-raġunijiet kollha hawn fuq imsemmija, wara li ra l-atti, ra l-Kap 378 tal-Liġijiet ta' Malta, u wara li qies iċ-ċirkostanzi kollha tal-każ, dan it-Tribunal jidherli illi r-rikorrenti prova il-każ tiegħu suffiċjentement u sal-grad rikjest mill-liġi u għalhekk skont il-mertu u l-gustizzja sostantiva kif ukoll skont l-ekwita' iħoss illi t-talba tiegħu għandha tiġi milqugħa fl-intier tagħha.

Għall-dawn il-motivi, jaqta' u jiddeciedi billi jilqa' t-talba tar-rikorrenti u jikkundanna s-soċjeta' intimata tirrifondi l-ammont ta' sitt mija u għoxrin Ewro (€620) lill-attur filwaqt illi tordna illi malli jsir il-hlas is-soċjeta' attriċi tiftiehem mal-attur gurnata li tkun konvenjenti biex tmur a spejjeż tagħha taqla' l-blinds mill-propjeta' tiegħu filwaqt illi jehles lis-soċjeta' intimata mill-obbligu illi tirritorna l-

blind li tinsab ghandha. Dan it-Tribunal jikkundanna ukoll lill-istess soċjeta' thallas is-somma ta' erbghin Ewro (€40) lill-istess attur bhala danni morali għall-inkonvenjenza li kkawżatlu.

Bl-ispejjes kontra l-istess soċjeta' intimata.



Deborah Schembri

B.A. (Leg. & Hum. St.) (Melit.),
P.G. Cert. (Parental Alienation)(IFT-Malta),
M.A. (Bioethics) (Melit.), LL.D. (Melit.),
Adv. Trib. Eccl. Melit.

Arbitru